

‘சோபா மாடல் அரசு’ என்ன கொள்முதல் செய்கிறதோ இல்லையோ —

அடுத்த கட்சி எம்.எல்.ஏ.க்களை - கட்சியினரை கொள்முதல் செய்யும் த.வெ.க. அரசு!

ஆர்க்காட்டார் இல்ல மணவிழாவில் - சட்டமன்ற எதிர்க்கட்சித் தலைவர் உதயநிதி ஸ்டாலின் சாடல்!

‘சென்னை, ஜூன் 19- கழக அயலக அணித் தலைவர் டாக்டர் கலாநிதி வீராசாமி எம்.பி. மணவிழாவில் கழக இளைஞர் அணிச் செயலாளரும் சட்டமன்ற எதிர்க்கட்சித் தலைவருமான உதயநிதி ஸ்டாலின் அவர்கள் ஆற்றிய உரை வருமாறு:

“கழகத் தலைவர் அவர்களின் தலைமையில் நடைபெறுகின்ற, ஐயா ஆர்க்காட்டார் அவர்களின் இல்லத்திருமண விழாவில், கலந்துகொண்டுள்ள உங்கள் அனைவரையும் வரவேற்பதில் மிகுந்த மகிழ்ச்சி அடைகின்றேன்.

கழகத்தின் உயர்நிலை செயல் திட்டக்குழு உறுப்பினரும் முன்னாள் அமைச்சருமான ஐயா ஆர்க்காட்டு வீராசாமி அவர்களின் பேரனும், வடசென்னை நாடாளுமன்ற உறுப்பினர் சகோதரர் டாக்டர் கலாநிதி வீராசாமி - டாக்டர் ஜெயநிதி கலாநிதி அவர்களின் மகனுமான சகோதரர் வி.கே.சித் தார்த்-அஷ்ரயா காயத்ரி இணையர்கள் இன்று திருமண வாழ்க்கையில் அடியெடுத்து வைக்கிறார்கள்.

**வரவேற்கும் வாய்ப்பு**

மணமக்களுக்கு உங்களின் அத்தனை பேர் சார்பாக, முதலில் என்னுடைய வாழ்த்துகளைத் தெரிவித்துக் கொள்கிறேன். சிறந்த திருமண விழா நிகழ்ச்சியில் கழகத்தின் இளைஞர் அணி செயலாளராகவோ, தமிழ்நாட்டின் எதிர்க்கட்சித் தலைவராகவோ நான் பங்கேற்கவில்லை. ஐயா ஆர்க்காட்



டார் அவர்களின் குடும்பத்தில் ஒரு வனாகத்தான் உங்களையெல்லாம் வரவேற்கின்ற வாய்ப்பைப் பெற்றிருக்கிறேன்.

முத்தமிழறிஞர் கலைஞர் அவர்களுக்கும், ஐயா ஆர்க்காட்டார் அவர்களுக்கும் இருக்கக்கூடிய நட்பைப் பற்றி உங்கள் அனைவருக்கும் தெரியும். ஐயா ஆர்க்காட்டார் அவர்கள், கலைஞரிடம் நியலாக வலம் வந்தவர். முத்தமிழறிஞர் கலைஞர் அவர்களுடன் அதிக நேரம் பேசக்கூடியவர். பழகுகின்ற வாய்ப்பைப் பெற்றவர். நாங்கள் எல்லாம் சின்ன வயதில் கோபாலபுரம் வீட்டில் இருக்கும் போது, தினமும் அவர்களைப் பார்ப்போம். காலை 8:00 மணிக்கு தலைவருடன் வந்து

பேச ஆரம்பித்தார் என்றால், இரவு 10:00 மணி வரைக்கும் தலைவருடன் அனைத்து நிகழ்ச்சிகளிலும் பங்கு கொண்டவர்தான் ஐயா ஆர்க்காட்டார் அவர்கள்.

**துணையாக இருந்தவர்**

அது மட்டுமல்ல, நம்முடைய கழகத் தலைவர் அவர்கள் ஒரு வருட காலம் மிசாவில், சிறையில் இருந்தபோது, அவருக்கும் துணையாக இருந்தவர்தான் ஐயா ஆர்க்காட்டார் அவர்கள். இன்று எந்த கட்சி ஆட்சிக்கு வருகிறதோ, அந்தக் கட்சியின் கரை வேட்டையைக் கட்டிக்கொண்டு கூறிகின்ற ஆட்களையெல்லாம், நாம் அதிகமாக பார்த்துக்கொண்டிருக்கிறோம். அதிலேயும் இன்று தமிழ்நாட்டில் இந்த சோபா மாடல்

ஆட்சி வந்தபிறகு, அதை கொஞ்சம் அதிகமாகவே நாம் பார்த்துக் கொண்டு இருக்கிறோம்.

இந்த அரசு எதை கொள்முதல் செய்கிறதோ இல்லையோ, அடுத்த கட்சி ஆட்களையும், அடுத்த கட்சி சட்டமன்ற உறுப்பினர்களையும் தொடர்ச்சியாக இந்த அரசு கொள்முதல் செய்துகொண்டு வருகிறது. இப்படிப்பட்டவர்களுக்கு மத்தியில், இன்று ஒரே கொடி, ஒரே இயக்கம், ஒரே லட்சியம் என்று ஐயா ஆர்க்காட்டார் அவர்கள் இன்றைக்கும் பயணம் செய்து கொண்டிருக்கிறார். கொண்ட கொள்கையில் தடம் மாறாமல் பயணிக்கக் கூடிய இன்றைய தலைமுறைக்கு ஐயா ஆர்க்காட்டார் அவர்கள் ஒரு வழி காட்டியாக செயல்பட்டு வருகிறார்.

அவர் வழியில் நம் நாடாளுமன்ற உறுப்பினர் சகோதரர் டாக்டர் கலாநிதி வீராசாமி அவர்களும், இன்று கழகத்தின் குரலாக பாராளுமன்றத்தில் தொடர்ந்து எதிரொலித்துக் கொண்டிருக்கிறார்.

**தயங்கியது கிடையாது**

கலாநிதி வீராசாமி அவர்கள் வெளியே பார்ப்பதற்கு மிகவும் சாஃப்டாகத் தெரிவார். ஆனால், நாடாளுமன்றத்திற்குச் சென்றால், அங்கு பேச வேண்டிய கருத்துகளை சரியான நேரத்தில் சரியாகப் பேசி தன்னுடைய கருத்துகளைப் பதிய வைப்பார். குறிப்பாக, தமிழ்நாட்டின் உரிமை சார்ந்த விஷயங்களைப் பேசுவதற்கு அவர் என்றைக்குமே தயங்கியது கிடையாது.

நம்முடைய திராவிட மாடல் ஆட்சி அமைந்தபோது நமக்கு வாக்களிக்காத மக்கள் எல்லாம் இந்த ஆட்சிக்கு வாக்களிக்காமல் தவறிவிட்டோமோ என்ற எண்ணத்தோடு இருந்தார்கள். ஆனால், இன்று இந்த ‘சோபா மாடல் அரசு’ அமைந்த பிறகு, ‘இப்படிப்பட்ட ஒரு மோசமான ஆட்சிக்கு நாம் ஓட்டு போட்டுவிட்டோமே’ என்று மக்கள் வருத்தப்பட ஆரம்பித்திருக்கிறார்கள்.

**சோபா மாடல் ஆட்சி**

இந்த சோபா மாடல் ஆட்சியை, மக்கள் வீட்டுக்கு அனுப்ப வேண்டிய நான் வெகு தொலைவில் இல்லை. தலைவர் அவர்கள் தலைமையில் மீண்டும் நம் கழக ஆட்சி நிச்சயம் அமையும். தமிழ்நாடு மீண்டும் வளர்ச்சிப் பாதை

யில் நடைபோடும் என்று சொல்லி மணமக்களுக்கு உங்கள் அனைவரின் வாழ்த்துகளையும் தெரிவித்து நம் இல்ல திருமணத்தை நடத்தி வைக்க வருகை தந்திருக்கக்கூடிய கழகத் தலைவர் அவர்களை வருக வருக என வரவேற்கிறேன்.

**மூத்த முன்னோடிகள்**

வாழ்த்துரை வழங்க உள்ள கழகத்தின் பொருளாளர் டி.ஆர். பாலு அவர்களையும், முதன்மைச் செயலாளர் அண்ணன் கே.என். நேரு அவர்களையும், முன்னாள் முதன்மைச்சர் ஓ.பி.எஸ் அவர்களையும், கழகத்தின் துணைப் பொதுச் செயலாளர்கள் ஆ.ராசா அவர்களையும், கனிமொழி கருணாநிதி அவர்களையும், மாவட்டக் கழகச் செயலாளர்கள் எ.வ.வேலு அவர்களையும், மா.சுப்பிரமணியன் அவர்களையும், அன்பில் மகேஷ் பொய்யாமொழி அவர்களையும், மாதவரம் சுதர்சனம் அவர்களையும் வந்திருக்கக்கூடிய அனைத்து மாவட்டக் கழகச் செயலாளர்களையும், அனைத்து முன்னாள் இந்நாள் நாடாளுமன்ற சட்டமன்ற உறுப்பினர்களையும், கழகத்தின் அனைத்து நிர்வாகிகளையும், அனைத்து அணிகளின் நிர்வாகிகளையும், உள்ளூர் அமைப்புகளின் பிரதிநிதிகளையும், கழகத்தின் அனைத்து மூத்த முன்னோடிகளையும், மணமக்களின் உற்றார் உறவினர்களையும், நண்பர்களையும், முத்தமிழறிஞர் கலைஞரின் உயிரினும் மோலான அன்பு உடன் பிறப்புக்கான உங்கள் அத்தனை பேரையும் இந்த திருமண விழாவுக்கு வருக வருக என வரவேற்று அமர்கிறேன்.

இவ்வாறு கழக இளைஞர் அணிச் செயலாளரும் சட்டமன்ற எதிர்க்கட்சித் தலைவருமான உதயநிதி ஸ்டாலின் மணவிழாவுக்கு வந்தவர்களை வரவேற்றுப் பேசினார்.

**அ.தி.மு.க. எம்.எல்.ஏ.க்கள் கட்சித் தாவல்!**

**த.வெ.க. அரசு தொடர்ந்து ஏமாற்றுமா?**

**முன்னாள் சட்டப் பேரவைத் தலைவர் மு.அப்பாவு கேள்வி!**

சென்னை, ஜூன் 19- “அ.தி.மு.க. எம்.எல்.ஏ.க்கள் தொடர்ந்து கட்சித் தாவலை மேற்கொண்டு வருவது ஏன்? அவர்களுக்கு த.வெ.க. அரசு அமைச்சர் பதவி அளிக்குமா? அல்லது ஏமாற்றுமா?” என்று சட்டப் பேரவை முன்னாள் தலைவர் மு.அப்பாவு கேள்வி எழுப்பியுள்ளார்.



இந்திய யூனியன் முஸ்லிம் லீக் ஆகிய கட்சிகளின் மீதுள்ள நம்பகத்தன்மையின்மையா? அல்லது அவர்களது தொடர்பை துண்டித்து விட்டு ஒன்றிய அரசிடம் தற்போது வைத்திருக்கின்ற மறைமுக உறவை வெளிப்படையாக உறுதிப்படுத்தப்படுவதற்காகவா?

அ.தி.மு.க.வின் 25 MLAக்கள் இந்த அரசை ஆதரித்து வாக்களிப்பதற்காக அவர்களில் 8 பேர்களுக்கு அமைச்சர் பதவி வழங்கப்படும் என்று உறுதியளித்ததாக நம்பியவர்களுக்கு கொடுத்த வாக்குறுதி என்ன ஆனது? MLA பதவியை ராஜினாமா செய்து கொண்டு இருப்பது அமைச்சர் பதவிக்காவா? எம்.எல்.ஏ பதவியை ராஜினாமா செய்தவர்களுக்கு அமைச்சர் பதவி வழங்கலாமே (ஆறு மாதத்திற்குள் தேர்தலில் நின்று MLA வாக்கு தேர்ந்தெடுக்கப்பட்டால் போதுமானதே) தவிர அரசு அதை நிறைவேற்றுமா? அல்லது 25 MLAக்களையும் தொடர்ந்து ஏமாற்றுமா?

இவ்வாறு மு.அப்பாவு அவர்கள் தமது சமூக வலைதளத்தில் பதிவிட்டுள்ளார்.

**திராவிட இயக்கத்தின் நீண்ட கால பாரம்பரிய ஆட்சி மக்கள் நலனுக்கான ஆட்சி!**

**த.வெ.க. ஆட்சி வெறும் ரீல் மற்றும் விளம்பர மாடல் ஆட்சி!**

**ஈரோடு நாடாளுமன்ற உறுப்பினர் கே.இ.பிரகாஷ் அறிக்கை!**


ஈரோடு, ஜூன் 19- தமிழ்நாடு முன்னாள் முதன்மைச் சர் மு.க.ஸ்டாலின் அவர்கள் தொலைநோக்கு பார்வையால் உருவாக்கப்பட்ட காலை உணவுத் திட்டத்தை நடுநிலைப் பள்ளிகளுக்கும் விரிவுபடுத்துவது தற்போதைய அரசின் அறிவிப்பு தி.மு.க.கழகத்தின் நலத்திட்டங்கள் காலத்தால் அழியாதவை என்பதை மெய்ப்பிக்கிறது என்று ஈரோடு நாடாளுமன்ற உறுப்பினர் கே.இ.பிரகாஷ் கூறினார். அரசு பள்ளிகளில் தொடங்கியுள்ள அரசு உதவிடெறும் கொண்டு செல்லப்பட்ட இந்த முன்னோடி கழக தேர்தல் வாக்குறுதியில் குறிப்பிட்டபடி இந்த திட்டத்தை விரிவுபடுத்துவது வரவேற்கத்தக்கது என்றாலும் கழக ஆட்சியில் அறிமுகப்படுத்தப்பட்ட மகளிர் உரிமைத் தொகை, புதுமைப்



மாடல் கொள்கைகளின் வெற்றிக்கு சான்றாகும். ஆனால் தற்போதைய அரசு தனது தேர்தல் வாக்குறுதிகளை நிறைவேற்றவில்லை. 200 யூனிட் இல வச மின்சாரம் வழங்கப்படும் என்று அறிவித்து விட்டு தற்போது 500 யூனிட்க்கு குறைவாக பயன்படுத்துபவர்களுக்கு மட்டுமே என்று மாற்றியது மக்கள் மத்தியில் ஏமாற்றத்தை ஏற்படுத்தியுள்ளது. வேளாண் கடன் தள்ளுபடி என்ற அறிவிப்பும் விவசாயிகளுக்கு ஏமாற்றம், பெண்களுக்கு பாதுகாப்பு வழங்குவதாக கூறப்பட்டது. ராணி வேலுநாச்சியார் சிறப்புப் படைக்கு பதிலாக ஏற்கனவே இருந்த பெண்கள் காவல் பிரிவின் அங்கமாக விளம்பரத்திற்காக ஏற்படுத்தப்பட்ட சிக்கப்பெண் திட்டம், சட்டப் பேரவைக்கு அதளபாதாளத்தில் உள்ளது. குழந்தைகள், பெண்களுக்கு பாதுகாப்பில்லை, தினமும் கொலை, கொள்ளை, பாலியல் வன் கொடுமை, ஆய்வு என்ற பெயரில் ஆறாம் கட்சியின் அராஜகம், நெல்கொள்முதல் நிலையங்கள், மதுபானக் கடைகளில் முறைகேடுகள் செய்வதை நியாயப்படுத்துவது, குதிரை பேரம், எதிர்க்கட்சியினரை கட்சி மாற தூண்டுவது ஆகியவைகள் த.வெ.க. அரசின் 1 மாத சாதனைகள். தமிழ்நாட்டின் கல்வி மற்றும் சமூகநல திட்டங்களின் அடிதளம் தி.மு.க. வால் கட்டமைக்கப்பட்டது. திராவிட இயக்கத்தின் நீண்ட கால பாரம்பரிய ஆட்சி மக்கள் நலனுக்கான ஆட்சி. இப்போ ஆட்சிக்கு வந்திருக்கும் இந்த ஆட்சி வெறும் ரீல் மற்றும் விளம்பர மாடல் ஆட்சி என பதை மக்கள் உணர தொடங்கிவிட்டார்கள்.



முத்தமிழறிஞர் கலைஞரின் 103வது பிறந்தநாளை முன்னிட்டு மாவட்ட மாணவர் அணி சார்பில் “நவீன தமிழ்நாட்டின் சிற்பி” என்ற தலைப்பில் பள்ளி, கல்லூரி மாணவர்கள் பங்கேற்கும் மாடுபெரும் கருத்தரங்கம் மாவட்டச் செயலாளர், திருப்பூர் தெற்கு சட்டமன்ற முன்னாள் உறுப்பினர் க.செல்வராஜ் தலைமையில் திருப்பூர் தெற்கு மாநகர கழகச் செயலாளர் டி.கே.மு.நாகராசன் பகுதி கழக பொறுப்பாளர், மாமன்ற உறுப்பினர் பி.ஆர்.செந்தில்குமார், மத்திய மாவட்ட மாணவர் அணி அமைப்பாளர் து.கோபிநாத், தெற்கு மாநகர மாணவர் அணி அமைப்பாளர் செ.திலகராஜ் ஆகியோர் முன்னிலையில் நடைபெற்றது. இதில் கழக மாணவர் அணி செயலாளர் ஈரோடு ஜெ.வீரமணி, தலைமைக் கழக பேச்சாளர் சென்னை எஸ்.கே.ஸ்ரீராம் கருத்துரையாற்றினர்.



கோவை மாவட்ட தொ.மு.ச. கவுன்சில் பொருளாளர், டி.என்.சி.எஸ்.சி. எம்ப்ளாயீஸ் யூனியன் கோவை மண்டல செயலாளர் கோ.ராஜாதிருமணன் இல்ல திருமண வரவேற்பு விழாவில் கோவை மாநகர் மாவட்ட கழகப் பொறுப்பாளர் துரை.செந்தமிழ்செல்வன், கோவை வடக்கு மாவட்ட கழகச் செயலாளர் தொண்டாமுத்தூர் அ.ரவி கலந்து கொண்டு மணமக்களை வாழ்த்தினர். இதில் மாநில தொழிற்சங்க பேரவை பொருளாளர் கோ.சி.வள்ளுவன், மாவட்ட தொழிற்சங்க பேரவை செயலாளர் சிபுசி துரை, செல்வராஜ், தொ.மு.ச. பெரியசாமி, பிரபாகரன் உள்பட கழக நிர்வாகிகள் தொ.மு.ச. நிர்வாகிகள் பலர் கலந்து கொண்டனர்.